

IL-MALTI

QARI LI TOHROĠ *IL-GħAQDA*
TAL-KITTIEBA TAL-MALTI

IR-RABA' KTIEB
TA' L-1927

IS-SENGĦA TAL-KITBA

(*Jorbot mal-faċi 6 ta' l-1927*)

THEJJIJA TAL-FANTASIJA

Fantasiya tissejjaħ dik is-setgħa tal-moħħ li tigbor u żzomm dawk ix-xbihiet u dawk id-dehriet illi mis-sensi jidhlu fil-moħħ, tgħaqqadhom waħda ma' l-oħra u minnhom issawwar xbihiet godda xi drabi ta' ġmiel barrani.

Min ra pajjiż sabiħ aktarx baqagħlu xi ħjiel tiegħu, u jista', biex ingħid hekk, iġibu quddiem għajnejh kull x'hin irid: dan xogħol il-Fantasiya. Dawk il-qtajja' ta' angli li naraw fl-inkwatri ta' pitturi magħrufin—irjus ta' tfal u ta' zghazagħ minn l-isbaħ, ilbies ħafif donnu mustaxija, ġwienah li fit-taqsim tal-lwien tagħhom iħabbtuha ma' ta' l-isbaħ għasfur—huma wkoll xogħol tal-Fantasiya.

Il-Fantasiya tistagħna bl-*osservazzjoni*. Is-sensi kollha jgibulha xbihiet godda; iżda l-oġġna u l-isbaħ xbihiet jiġuha mill-għajnejn: għalhekk id-dawran fil-pajjiż fejn wieħed twieled u s-safar f'pajjiżi oħra huma għall-fantasiya il-għajn il-kbira tal-ħajja.

Malta ċkejtna, u d-dawran fil-gżira ma jistâx ikun kbir u fit-tul wisq. Imma, ma' dan kollu, kemm hawn fostna li jistgħu jgħidu li raw f'Malta is-sabiħ li fiha

x'tara? Min ra d-daħliet kollha tal-baħar u *osserva* it-tifsila tax-xtut ta' kull waħda minnhom, xi drabi niżlin ħelu ħelu go l-ilma li donnok ma tistâx tgħid sewwa fejn jiltaqgħu u xi drabi ħorox, suwed, għoljin, maqtugħin comb li donnhom iħarsu biċ-ċiera lejn il-medda bla tarf ta' l-ilma, li min-naħa l-oħra jqajjem il-mewg li jbajjad bir-ragħwa, u jwaddbu għalihom f'dagħdigħa qalila? Kemm hawn fost il-kittieba li minngħajr għaġla, u bla ħsieb ta' qadi, telghu qajla qajla mal-għoljiet xemxija tal-gzira tagħna u minn fuq daharhom ħarsu lejn il-gmiel tal-widien dellija li sserrep taħthom u ftit il-barra ma' dwarhom, ħodor bil-qasab, bis-siġar u bis-saqwi, bosta drabi mwenssa bix-xogħol tas-swieni sejra u bil-ħsejjes ta' l-ilma ġieri, u mhennija bil-għanja maltija, dejjem kwieta u dejjem irżina, tal-bidwi, felħan bla ma jaħseb f'saħħtu, qalbu mimlija bla ma jaf biex, għani bla ma jifhem kif?

Ftit huma, naħseb, bħal ma huma ftit dawk li marru għal-t'apposta fuq xifer ta' blat imtarraf fuq il-baħar in-naħa tal-punent, biex jaraw minn hemm id-dehra sabiħa li jqiegħdek quddiem għajnejk l-inżul tax-xemx — dak id-deheb, dak il-ward, dawk ir-rubini, im-xerrdin ħodon-ħodon mas-smewwiet, fuq il-baħar u fuq ir-rdum ta' dawk l-inħawi.

Barra minn dawn id-dehriet kbar tan-natura jagħnu ukoll lill-fantasija dehriet u grajja oħra ċkejknin, fejn tiftaħ, tikber, tgegweg il-ħajja tal-ħxejjex, tal-ward u tad-dud. Għalhekk, ħarġa fir-raba' f'jum tar-rebbiegħa, iż-żmien li l-ward jizgħad u jlellex taħt is-sirġa ħanina tax-xemx, u s-siġar tnawwar, twarrad, tiżhar, u n-naħal iżanzan bla heda fil-gonna, mal-widien, max-xagħri, tista' tħalli l-isbaħ ħjiel u l-oħla, tifikiriet li fis-snin ta' wara, ma' reġgħat-ix-xemx t'April, jerggħu jilbsu b'dija ġdida u fil-fantasija tagħna jintisgu ma' dehriet oħra u jnislu fina ħass u tqanqil ta' hena liżjed safi,

Izda billi, bħal ma għidna, il-gżira tagħna ċkejkna, ma nistgħux insibu fiha dawk id-dehriet ta' kobor u ta' gmiel li donnhom fihom seher u jzommulek ħsiebek u ħarstek imsammrin fuqhom: ma għandniex muntanji li jċarrtu s-šħab u bil-qċaċet tagħhom bojvod bis-silġ tistħajjilhom jitbewsu mas-sema; anqas għandna xmajjar li jitnisslu minn dawn il-muntanji u jigru, iserrpu, jigġgarfu, jinqasmu, jingħaqdu, jitwassgħu, jidjiequ sa kemm, bħallikieku għajjenin mill-ġirja twila, jinxehtu u jistrieħu fil-baħar.

U xi ngħidu għal l-egħgubijiet magħmulin minn l-idejn tal-bniedem? Għandna l-Belt Valletta illi, ngħidu b'għaxqa ta' qalbi, hi bħala minjatura ta' Belt—żgħira, nadifa, mogħnija bl-isbaħ tifikiriet ta' l-Arti u ta' l-Istorja—izda nbağħad ma tarax dawk l-ibliet imfasslin b'senġha u b'dehen li jgħağġbek, b'gonna u pjazez u triqat wisgħin u dritti li ħarstek tintilef fihom, u knejjes u palazzi u monumenti, muzejjet u Biblijoteki u ma' dawn fabbriki ta' kull xorta li toħroġ minnhom mibluħ.

Għalhekk min irid jikteb tajjed jinħtieġlu għall-inqas xi darba jsiefer: min qatt ma joħroġ minn dan ix-xiber art ta' Malta ma jistax ikollu ħjiel tajjed tal-kobor, tal-gmiel, tat-tizwiq tan-natura, u anqas, ħjiel imdaqqas ta' l-egħgubijiet ta' l-arti u tas-snaġja'; u kull meta hu u jikteb, ikun irid joħloq minn moħħu xi xbihat sbieħ ta' pajjizi, sewwa mgħammrin sewwa m'ħumiex, il-fantasija ma tgħinux wisq, u d-deskrizzjonijiet li jagħmel aktarx joħroġu dgħajfin, nieqsa u bla lewn.

Barra minn l-osservazzjoni, il-fantasija tistagħna bil-qari. Dan it-taħriġ hu ta' fejda għal kullħadd, izda l-aktar għal dawk li għal xi imma ma jistgħux joħroġu mill-gżira. Nistieħmu: meta jiena ngħid *qari*, ma għandix f'rasi li wiehed jaqbad f'idejh ktieb liema ġiè ġiè, u jaħtaf għoxrin jew tletin faċċata għall-mogħdija taž-

zmien, jew biex jitghaxxaq bil-grajja ta' mhabba, jew ta' niket li meta tagħsarhom ma jhallu xejn; għandi f'rasi li wieħed l-ewwelnett jagħzel il-kotba li jghoddu għalih, jigifieri kotba li jtkellmu, mhux fuq fruhat, imma fuq hwejjeg tal-qabda, bħal ma huma deskrizzjonijiet ta' pajjizi oħra bin-nies tagħhom, bid-drawwiet bil-liġijiet u bir-religjon ta' hemm, jew kotba li jistudjaw in-natura tal-bniedem fil-fehma tiegħu, fil-qalb, fl-imgiba, u dan mhux fih in-nifsu biss, iżda fl-istorja tiegħu mian meta beda jhażżeż xi tifikiriet ta' grajjietu: inbagħad li wieħed jifli tajjeb u jixtarr dak li jaqra sa kemm idahhalhom fil-ħażna u jagħmilhom tiegħu.

Kotba ta' din il-qatgħa hemm erbgħa gmielhom fil-gabra tal-“Mogħdija taż-Żmien”; insemmi quddiem: “*L-Istorja ta' Malta*” fil-qosor, miktuba minn l-imħallef P. DEBONO u miġjuba fil-Malti minn GUZÈ MUSCAT-AZZOPARDI; “*Malta Qadima*” ta' P. BELLANTI, “*X'jgħid il Malti*” ta' PATRI MANUEL MAGRI S.J., “*Id-Dinja bil Hlejjaq Tagħha*” ta' A. PRECA, “*Daura sabiha fil-Lvant*” ta' DUN XAND CORTIS, “*Hames xhur fil Grecja*” tiegħu ukoll, “*Storja tal Knisja*” ta' A. PRECA, “*Il Krucjati*” ta' A. M. GALEA u oħrajn: inbagħad xi gabriet ta' poeżija tajba, bħal ma hi dik ta' G. A. VASSALLO, ta' R. TAYLOR, ta' L. MIFSUD-TOMMASI, ta' G. MUSCAT-AZZOPARDI u ta' oħrajn kittieba tal-lum. Il-qari tal-poeżija ma hemmx miegħu għal min irid jitgħallem jikteb: il-fantasija tal-poeta dejjem iżjed mixgħula minn tal-kittieb tal-proża, u s-sengħa tal-kitba fil-poeta iżjed irqiqa milli fil-kittieb l-ieħor. Id-dehriet li jkollu l-poeta huma bħad-dehriet tan-natura, sbieħ, imżewġin, imqabbla fil-lwien u fid-daqs: fi kliemu u fi hsiebu tgħaddi qisha mewġa ta' daqq li jigbdek u jgiegħlek tifhem qawwi bħal ma jifhem hu, u tinzel miegħu sal-qiegh ta' qalbu, u ġewwa dik il-qalb donnok tisma' l-polz ta' l-univers iħabbat waħda b'waħda ma' tiegħu.

Għalhekk il-poëta xi drabi bla ma jintebaħ hu stess, jobsor ħwejjeg li f'ħajtu ħadd ma jafhomlu u li z-zmien biss juri kemm kienu minnhom; u dan hu is-sigriet li fil-poëzija jħenni lir-ruħ ta' min jifhimha u li jzomm il-poëzija ħajja fost radam ta' kitba li titwieled, tghix u tmut f'dawra ta' ftit ġingħat jew ftit xhur: u din hi l-ħtija li dawk ix-xbihat li nitgħallmu mill-poëzija donnhom ma jridu jithassru qatt la minn moħħna, l-anqas minn qalbna.

Hekk jidhirli li għidt kemm kien xieraq li wieħed igħid f'daun it-"Ilitt-Xhur" fuq it-thejjija tal-Moħħ, tal-Qalb u tal-Fantasija għal dawk li jridu jitharrgu fil-kitba bil-malti.

Dun Karm.